

Аккредитациялык кеңеш тарабынан каралды

Протокол №9-2024-жылдын 4-июлу

Бекитемин

Агенттиктин директору Т.З. Бостонова



КЕСИПТИК БАШТАЛГЫЧ БИЛИМ БЕРҮҮ УЮМУНУН БИЛИМ БЕРҮҮ ПРОГРАММАЛАРЫН АККРЕДИТАЦИЯЛООНУН СТАНДАРТТАРЫ ЖАНА КРИТЕРИЙЛЕРИ

Кесиптик башталгыч билим берүү уюмунун билим берүү программаларын аккредитациялоонун стандарттары жана критерийлери Кыргыз Республикасынын Министрлер Кабинетинин 2024-жылдын 15-майындагы № 246 токтому менен бекитилген «Билим берүү чөйрөсүндөгү аккредитациялоо талаптары жана критерийлери», Кыргыз Республикасынын Өкмөтүнүн 2020-жылдын 18-сентябрындагы № 491 “Улуттук квалификациялык алкактарды бекитүү жөнүндө” токтомдордун аккредитациялоого койгон талаптарына ылайык иштелип чыккан.

1-аккредитациялоо стандарты

1-стандарт. Билим берүү программаларын иштеп чыгуу, бекитүү жана мониторинг жүргүзүү:

Кесиптик башталгыч билим берүүчү уюмда билим берүү программаларын иштеп чыгуу жана бекитүү жол-жоболору болууга тийиш. Билим берүү программалары белгиленген максаттарга жооп бериши керек.

Критерийлер:

1.1 -билим берүү программасы билим берүү уюмунун миссиясына жана эмгек рыногунун талаптарына шайкеш келген так белгиленген билим берүү максаттарына жана күтүлүүчү окутуу натыйжаларына ээ;

1.2 - билим берүү программасы боюнча окуу жүктөмү билим берүү стандарттарына шайкеш келет;

1.3 - билим берүү программасы практиканын, стажировкалардын бардык зарыл түрлөрүнө жана окутуунун башка түрлөрүнө ээ;

1.4 - билим берүү программасы мазмунга үзгүлтүксүз мониторинг жүргүзүүнү жана аны жакшыртуу боюнча чечимдерди кабыл алууну камсыз кылат, анын ичинде билим алуучулардын жана иш берүүчүлөрдүн күтүүлөрүн, муктаждыктарын жана канааттануусун мезгил-мезгили менен баалоо;

1.5- билим берүү программасы инновациялык окуу-методикалык ресурстарды, педагогикалык методдорду, формаларды жана технологияларды колдонот;

1.6 - билим берүү программасы билим алуучулардын ар кандай топторунун муктаждыктарын аныктайт жана кошумча билим берүү кызмат көрсөтүүлөрүн уюштурат;

1.7 - билим берүү программасы анын актуалдуулугун камсыз кылуу үчүн илимдин жана техниканын акыркы жетишкендиктерин эске алуу менен конкреттүү дисциплинелердин мазмунуна мониторинг жүргүзүүгө жана жыл сайын баалоого тийиш.

2-аккредитациялоо стандарты

2-стандарт Окутуунун натыйжаларын кабыл алуу жана таануу:

Билим берүү уюмдарында студенттерди окутуунун бардык мезгилдерин: кабыл алуу, окуу жетишкендиктерин колдоо, квалификациясын таануу жана студенттерди

бүтүрүү боюнча бекитилген, жарыяланган жана ырааттуу колдонулуучу эрежелер болушу керек.

Критерийлер:

2.1-эрежелеринин жана процесстеринин ачык-айкындыгын жана объективдүүлүгүн камсыз кылат;

2.2-билим берүү программасы билим алуучуларга билим берүү траекториясын калыптандырууга (тандоого), академиялык мобилдүүлүккө жана карьералык өсүшкө жардам берет;

2.3 - билим берүү программасы мурунку билим берүүнүн квалификациясын, мезгилдерин жана окутуунун натыйжаларын объективдүү таанууну камсыз кылат;

2.4 - билим берүү программасы окуудан өткөн жана күтүлгөн окуу натыйжаларына жетишкен студенттерге жетишилген окутуунун натыйжаларын, ошондой эле УКАнын белгилүү деңгээлине ылайык мазмунун жана квалификациясын тастыктаган билим берүү документи менен камсыз кылууга тийиш.

3- аккредитациалоо стандарты

3-стандарт. Инсанга багытталган окутуу жана билим алуучулардын билим алуудагы жетишкендиктерин баалоо:

Билим берүү уюму билим берүү программаларына туруктуу мониторингди жана мезгил-мезгили менен баа берүүнү жүргүзүүгө, алардын максаттарына жетүү, окуучулардын жана коомдун керектөөлөрүн канааттандыруу үчүн кайтарым байланыш механизмин (суроо, интервью, студенттерди, негизги иш берүүчүлөрдү сурамжылоо) колдонууга милдеттүү. Бул процесстердин натыйжалары программаларды тынымсыз жакшыртууга алып келиши керек. Пандаштырылган жана аткарылуучу иш-чаралар жөнүндө маалымат бардык кызыкдар тараптар үчүн жеткиликтүү болушу керек. Билим берүү уюмдары билим берүү программаларынын сапатын камсыз кылуу үчүн тышкы процедуралардан өтүшү керек.

Критерийлер:

3.1- билим берүү программасы педагогикалык методдорду, билим берүүнүн формаларын жана технологияларын баалоо жана тууралоо үчүн окуучулардын үзгүлтүксүз кайтарым байланышын колдонот;

3.2- билим берүү программасы баалоонун критерийлеринин жана методдорунун, контролдоонун күтүлүп жаткан түрлөрүнүн, баалоонун натыйжаларына апелляция берүү жол-жоболорунун жеткиликтүүлүгүн жана ачык-айкындыгын камсыз кылат;

3.3 - билим берүү программасы билим алуучулардын окуусун таштап кетүү себептерине дайыма талдоо жүргүзөт, алардын окуудагы жетишкендиктери жана бекемделиши боюнча чараларды көрөт;

3.4 - билим берүү программасы билим алуучулардын ар кандай топторунун муктаждыктарын эске алуу жана жеке окуу траекторияларын, академиялык мобилдүүлүктү калыптандыруу үчүн мүмкүнчүлүктөрдү берүү жана билим берүү кызматтарын көрсөтүүнүн башка варианттарын пайдалануу менен ишке ашырылат(включая использование электронного, дистанционного технологий обучения);

3.5 - билим берүү программасы окуу жүктөмүнө, билим алуучулардын жетишкендиктерине жана бүтүүсүнө, бүтүрүүчүлөрдүн ишке орношуусуна мониторинг жүргүзөт;

3.6. - билим берүү программасы ар кандай деңгээлдеги олимпиадаларды, кесиптик сынактарды жана долбоорлорду өткөрүү үчүн зарыл ресурстарга ээ;

3.7 - билим берүү программасы студенттердин арыздарына (даттанууларына) жооп берүү жана кароонун иштелип чыккан жана ишке ашырылган жол-жоболорун көрсөтүүгө тийиш.

4- аккредитациалоо стандарты

4- стандарт. Педагогикалык жана окуу-көмөкчү персонал:

Башталгыч кесиптик билим берүү уюму педагогдордун жетиштүү квалификациясын жана компетенттүүлүгүн камсыз кылуучу педагогикалык кадрларды тартуунун жана өнүктүрүүнүн объективдүү жана ачык-айкын жол-жоболоруна ээ болууга тийиш

Критерийлер:

4.1 - педагогикалык жана окуу-көмөкчү персоналдын курамы, квалификациясы, билими жана тажрыйбасы ишке ашырылып жаткан билим берүү программасына жана эмгек мыйзамдарынын талаптарына шайкеш келет;

4.2 - билим берүү программасында педагогдорду тандоо, мотивациялоо жана бекитүү үчүн, ошондой эле педагогикалык жана окуу-көмөкчү персоналдын инновациялык билим берүү методдору жана технологиялары боюнча квалификациясын үзгүлтүксүз жогорулатуу үчүн шарттар түзүлдү;

4.3- педагогдор окуу куралдарын, окуу китептерин жана башка методикалык иштеп чыгууларды үзгүлтүксүз чыгарат жана өркүндөтөт;

4.4 - билим берүү программасынын билим алуучулары тийиштүү адам ресурстары менен камсыз кылынды (кураторлор, академиялык кеңешчилер, жатаканадагы тарбиячылар);

4.5 - программа адистештирилген предметтерди (жеке модулдар, семинарлар, тренингдер) окутуу үчүн адистештирилген ишканалардын учурдагы жетекчилеринин ичинен толук эмес убакыттагы окутуучуларды тартууну практикалайт.

4.6 - окутулуучу дисциплиналардын профилине жана даярдоо программасына ылайык экономиканын реалдуу секторунун ишканаларында практикадан өткөөн окутуучулардын жана ондуруштук окуу боюнча адистердин болушу зарыл.

5- аккредитациялоо стандарты

5- стандарт. Материалдык жана маалыматтык ресурстар:

Кесиптик башталгыч билим берүүчү уюм билим берүү программаларынын максаттары үчүн жетиштүү, жеткиликтүү жана тийиштүү окуу ресурстарынын жана окуучуларды колдоо кызматтарынын болушун камсыз кылууга тийиш.

Критерийлер:

5.1 - билим берүү программасы билим алуучулардын жана персоналдын ар кандай топтору үчүн жетиштүү материалдык жана маалыматтык ресурстарга ээ;

5.2- окуу жайлары билим берүү чөйрөсүнүн коопсуздук талаптарына (санитардык-эпидемиологиялык жана гигиеналык эрежелерге жана ченемдерге, өрт коопсуздугунун эрежелерине, эмгекти коргоонун жана коопсуздук техникасынын эрежелерине) шайкеш келет;

5.3 - окуу китептери, окуу куралдары жана окуу-методикалык материалдар, анын ичинде электрондук окуу китептери, окуу куралдары жана окуу-методикалык материалдар билим берүү программасынын мазмунуна шайкеш келет;

5.4 - заманбап жабдуулардын, компьютерлердин, лабораториялардын, адистештирилген практикалык базалардын, окуу-өндүрүштүк цехтердин, полигондордун, квалификациялык борборлордун, электрондук ресурстардын болушу

5.5 - билим берүү программасы студенттердин өз алдынча иштөөсү үчүн тиешелүү шарттарды камсыз кылууга тийиш.

6- аккредитациялоо стандарты

6-стандарт: Маалымат жана коомчулукка жеткирүү

Билим берүү программасы билим берүү программаларын жана анын ишинин башка чөйрөлөрүн натыйжалуу башкаруу үчүн маалыматты чогултууну, талдоону жана колдонууну камсыздайт. Билим берүү программалары алардын ишмердүүлүгү жөнүндө объективдүү, актуалдуу жана ишенимдүү маалыматты жарыялоого тийиш, ал коомчулук үчүн жеткиликтүү болууга тийиш.

Критерийлер:

6.1 - билим берүү уюмунда маалыматты чогултуу жана талдоо үчүн бирдиктүү маалыматтык тутумдун болушу, анын натыйжалуулугу, билим берүү программаларын башкарууда маалыматтык (санариптик) технологияларды ишке киргизүү даражасы;

6.2 - окуучулардын жана билим берүү уюмунун кызматкерлеринин билим берүү процессин уюштуруу жөнүндө маалыматка жетүү мүмкүнчүлүгүнүн болушу жана даражасы, маалыматты чогултууга жана талдоо жүргүзүүгө алардын катышуусунун даражасы;

6.3 - билим берүү уюмунун расмий сайты эффе́ктивдүү пайдалануу, веб-сайтта жана жалпыга маалымдоо каражаттарында билим берүү программалары, алардын жетишкендиктери жөнүндө толук жана ишенимдүү маалыматты, анын ичинде ишке орношуу жана бүтүрүүчүлөрдүн суроо-талабы жөнүндө объективдүү маалыматтарды жарыялоо;

6.4 - кызыкдар тараптар (студенттер, мугалимдер, иш берүүчүлөр, тиешелүү министрликтер жана ведомстволор (негизги иш менен камсыз кылуу боюнча өнөктөштөр), анын ичинде билим берүү уюмунун веб-сайтында) менен кайтарым байланыш механизминин болушу жана жеткиликтүүлүгү

6.5- билим берүү программаларын аяктаган бүтүрүүчүлөрдүн ишинин натыйжалуулугу жана сапаты жөнүндө иш берүүчүлөрдүн, анын ичинде ири уюмдардын өкүлдөрүнүн маалыматтарын камтыган документтердин болушу.